

27 ta' Frar, 1960

Imhalef:—

Onor. Dr. A. V. Camilleri, B.Litt., LL.D.

Giuseppe Cutajar et.

versus

Giuseppe Cutajar et.

**Ormeġġ — Art. 344 tal-Kodiċi Ċivili.**

*Marbat jew ormeġġ li f'igi pratikat fil-blat f'zatt il-baħar ma f'istgħaz f'igi akkwistat miċ-ċittadin privat b'ħala proprjeta'; għaz il-blat jejn istru l-hofoz jew it-toqob li magħhom is-saffieda jorbtu l-opri tagħhom tal-baħar huwa demanjalk u b'ħala tali huwa inalienabbli u "extra commercium", u lanqas ma huwa surrettibbli għall-preskrizzjoni.*

*Fil-prattika, però, hemm il-konswetudini, tollerata mill-Gvern, illi min jagħmel uzu ta' ormeġġ jibqa' jgawdi dak l-uzu, u l-ormeġġ jibqa' għaliek, sakemm hu ma jabbandunahz.*

**Il-Qorti:—** Rat l-att taċ-ċitazzjoni li bih l-atturi, pre-messa kwalunkwe necessarja dikjarazzjoni u pprovvediment opportun, peress li l-awturi tal-atturi, u ċjoè Carmelo Cutajar in-nannu tagħhom u Rocco Cutajar missier l-istess atturi, u żewġ l-attriċi Carmela Cutajar, kellhom il-proprjeta' ta' marbat, jew ahjar ormeġġ, maqtugh fil-blat f'Wied iż-Zurrieq, limiti Qrendi, li jahbat is-sitt wiehed minn barra għal'gewwa, ċjoè minn naħa ta' Filfa, jew

aħjar minn nofs inhar; peress li Rocco Cutajar kien silef dan il-marbat lil Emmanuele Tonna mingħajr ma l-istess Tonna qatt hallas xejn għall-użu tiegħu, u għalhekk kien qiegħed jokkupah prekarjament; peress li Emmanuele Tonna silef il-marbat lil Giovanni Mifsud, u dan Mifsud ippermetta lill-konvenuti jużawh, u attwalment qegħdin jokkupawh, u għadda l-istess marbat lill-konvenuti; peress li l-konvenuti rrifjutaw li jikkonsenjaw u jhallu liberu dan il-marbat favur l-atturi kif espressament mitluba; talbu li jiġi dikjarat u deċiż li dan il-marbat, ga appartenenti lill-awturi tal-atturi, huwa ta' proprjetà tal-atturi; u l-konvenuti jiġu ordnati jiżgumbraw u jhallu liberu l-imsemmi marbat fi żmien qasir u perentorju; u dan għar-raġunijiet fuq imsemmija u għal kwalunkwe kawżali oħra valida fil-liġi. Bl-ispejjeż, kompriżi dawk tal-ittra uffiċjali tal-10 ta' Ottubru 1957;

*Omissis;*

Ikkunsidrat;

Mill-atti tal-kawża jidher li l-atturi qegħdin jippretendu dritt ta' proprjetà ta' marbat jew irmeġġ sive ormeġġ f'Wied iż-Żurrieq, limiti tal-Qrendi, u ċjoè is-sitt marbat minn barra għal ġewwa, idest mid-direzzjoni ta' Filfla għad-direzzjoni tal-art, li miegħu Carmelo Cutajar, in-nannu tagħhom, u Rocco Cutajar, missierhom, jippretendu li kellhom ta' proprjetà tagħhom, u li l-istess Rocco Cutajar — l-instanti jallegaw — kien silef lil Emmanuele Tonna bla flus u għas-sempliċi użu tiegħu, b'mod li l-istess Tonna kien qiegħed jokkupah prekarjament, u peress li Tonna alla sua volta silfu lil Giovanni Mifsud, u dan l-aħħar imsemmi mill-parti tiegħu ippermetta lill-konvenuti jużawh u jokkupawh;

Illi, kif huwa risaput, l-għaliex huwa fatt notorju u vizibbli għal min imur fuq il-post imsemmi fl-att promotorju tal-gudizzju. li dawn l-ormeġġi lokali, li jagħmlu kostantement użu minnhom is-sajjieda, jistgħu jikkonsistu minn holoq iffissati mar-riva jew anki mōl tad-dahliet, jew anki minn hofor fil-blat pratikati mill-istess sajjieda fuq

l-isponda tal-istess rifugji terrestri naturalment ezistenti, li f'isom jidhoq il-baħar, u fejn id-dgħajjes jirriparaw. F'Wied iż-Zurrieq, fejn hemm dħul ta' baħar f'insenatura relattivament żgħira, li fiha jirriparaw id-dgħajjes tas-sajjeda u jormegġjaw meta l-istess dgħajjes jew qoxor tal-baħar ma jgħux intelliġha fuq l-art per mezz tal-iskal li hemm, l-ormegġgi jew marbatijiet jikkonsistu tant f'holoq kemm f'toqob imħaffrin fil-blat; u gie li s-sajjeda fil-blat di frontu għal dak fejn hemm sew il-holoq jew it-toqob, jorbtu habel minn banda għall-oħra tal-ispondi ta' dik l-insenatura, b'mod li t-tul ta' dak l-istess habel ikun ferm aktar twil mill-wisa' tal-insenatura, sabiex jiġi abbandunat taħt il-wicc tal-baħar u ma jostakolax in-navigazzjoni ġewwa l-insenatura, u sabiex b'hekk aktar minn koxra waħda, u cjoè dik ta' hdejn l-isponda direttament mal-holoq jew hofor fil-blat u oħra jew oħrajn aktar għannofs ta' l-insenatura mal-habel abbandunat kif fuq intqal;

Illi, għalkemm din il-Qorti fittxet hafna sabiex tara qif jiġu regolati dawn l-ormegġgi jew marbatijiet, eppure ma rnexxielhiex issib ebda liġijiet jew regolamenti partikulari dwarhom; b'mod li, fl-assenza ta' dawn, il-każi li jiġu quddiemha, bħall-każ in diżamina, iridu jiġu regolati skond il-prinċipji ġenerali tad-dritt u l-użanzi lokali, fejn dawn jistgħu jgħinu;

Illi l-ewwel riċerka, kwindi, fil-każ odjern, hija jistgħax ikun li ċittadin jirreklama d-dritt ta' proprjetà fuq dawn l-ormegġgi li ssemew; għax dwar ormegġgi natanti l-materja tista' tiġi determinata u hija forsi riżolubbli aktar faċilment;

Illi mill-art. 344 tal-Kodiċi Civili jtnissel li l-hwejjeg kollha, sew mobili kemm immobili, jistgħu jkun tant oġġett ta' proprjetà publika kemm privata. Mid-dottrina nafu — għalhekk il-liġi tagħna, a differenza tal-liġi civili taljana l-antika (art. 426), ma ssemmix id-distinzjoni tal-beni ta' proprjetà publika, illi dawn il-beni jistgħu jkun distinti f'beni demanzjali jew f'beni patrimonjali. Fost il-beni ta' demanzja publika jidhru xatt il-baħar, l-insenaturi, u l-ispaġġi;

Illi fid-dottrina jidher li dwar il-beni demanjali hemm kunsens generali li l-istess huma inaljenabbli, kif ukoll li l-eżertizzju tagħhom huwa generali. Bħala konsegwenza tal-inaljenabbilità tagħhom, l-istess huma "extra commercium"; u kwindi lanqas huma suxxettibbli għall-preskrizzjoni (ara art. 2219 tal-Kodiċi Civili, u Voet Liber XLI, Titolus III, para. 12, u Pothier, Della Prescrizione, para. 14 u 16);

Illi kwindi, di fronti għal u fid-dawl ta' dawn il-prinċipji, it-talba attriċi ma tistgħax tiġi milqugħa bil-favur; l-għaliex l-atturi, u anki l-awturi tagħhom, qatt ma setgħu akkwistaw drittijiet ta' proprjetà fuq l-ormegġ in kwistjoni;

Ikkunsidrat;

Illi, jekk l-atturi jew l-awturi tagħhom ma setgħux akkwistaw drittijiet ta' proprjetà fuq il-marbat in kwistjoni, huwa ġust u ekwu li din il-Qorti tara u teżamina jekk huma setgħux akkwistaw l-użu ta' dak l-istess ormeġġ (billi huwa qiegħed f'xatt il-baħar, u dan huwa ta' dominju publiku, imma fi-istess hin intiż għall-użu generali taċ-ċittadini bejniethom) in forza ta' dan l-istess użu skond il-konswetudini tollerata apertament mill-Gvern Civili; fi kliem ieħor, jekk l-użu notorju preva'enti fil-kuntrada msemmija bejn is-sajjieda, tollerata mill-Gvern, li min jagħmel użu ta' ormeġġ, dak l-istess marbat jibqa' għaliegħ ammenokkè ma jabbandunahx, jistgħax, fuq dil-kawżali minuri u kompriża u nvoluta fil-maġġuri addotta, jiġi protett;

Illi għall-fini premess iridu jiġu premessi ċerti fatti, li fil-ħsieb tal-Qorti għandhom piż għad-deċiżjoni ta' din il-kwistjoni;

Illi mid-depożizzjoni ta' Manwel Tonna (fol. 32 u ta' wara) jirriżulta li Karmnu Cutajar, in-nannu tal-atturi, Peppu Cutajar, hu n-nannu tal-atturi, u Caterina oñthom. omm missier ix-xhud kienu membri tal-istess familja. In-

nannu tal-attur, Karmnu Cutajar, li miet fl-annu 1922, kellu opra tal-baħar, u missier Tonna, bin Caterina nee Cutajar, li miet fl-annu 1909 ċirka jagħmlu użu minn dan l-ormegġ. Peppu Cutajar ma' kienx, milli jidher, jagħmel użu minnu. Dan l-użu kien isir bil-mod li min jidhaq l-ewwel kien irabbat l-opra tiegħu mal-marbat in-naħa tal-iskal, u l-ieħor irabbat aktar għan-nofs jew warajh. Dan il-"modus vivendi" kien adoperat bejn wieħed u ieħor mis-snin 1909 u 1910 ċirka sal-annu 1923. Meta s-sajjieda kienu jkun mbgħad barra għas-sajd, kulhadd kien jagħmel użu mill-marbat; imma kif jidhol min soltu kien jużah, min ikun okkupah waqt li l-ieħor kien barra għax-xogħol kien iħoll il-koxra tiegħu sabiex l-utenti jkun jista' jagħmel użu minnu;

Fl-annu 1916 Roccu Cutajar, bin Karmnu u missier l-atturi, daħal suldat u biegh il-"caique" tiegħu, u ma baqgħax jistad, u l-marbat in kwistjoni baqa' f'idejn missier Manwel Tonna. Kif spiċċat il-gwerra 1914-1918, missier Tonna miet, u l-marbat in kwistjoni baqa' f'idejn ix-xhud Tonna, u ppermana għandu sal-annu 1954 ċirka, u f'dan iż-żmien hadd ma kellmu fuqu. Jingħad ukoll li skond dan l-istess xhud, għall-ħabta tal-annu 1928 il-Gvern Ċivili ikkostruwixxa l-môl prezenti, u l-ormegġ antik (sostitwit b'dak in kwistjoni) kien gie kompletament obliterated; imma l-istess Tonna, li kien sajjied, haffer fil-post fejn kien hemm qabel l-ormegġ li kien qiegħed juża, u baqa' jużah sal-1954. Meta Tonna kien jeżerċita l-mestjer ta' sajjied, kellu miegħu lil ċertu Ganni Mifsud, li huwa kien rabba; u meta fl-annu 1946 Tonna biegh il-"caique" tiegħu u Mifsud xtara luzzu żgħir bil-mutur, Mifsud beda bil-kunsens ta' Tonna jrabbat l-opra tiegħu mal-ormegġ in kwistjoni, sakemm Tonna fl-aħħar hallieħ f'idejn l-istess Mifsud;

Dan l-aħħar imsemmi, bl-iskrittura li tinsab fil-fol. 99 tal-proċess, alla sua volta għaddieħ għall-użu lill-konvenuti, bil-kondizzjoni li l-istess konvenuti ma jkollhom ebda għus fuqu u li jiċċessaw mid-dgawdiġa ta' dan l-użu malli Mifsud jinfurmahom bil-fomm. Jirriżulta wkoll mill-istess xhud, li meta Rocco Cutajar, missier l-atturi, li miet fl-annu 1950, fl-annu 1920 hareġ minn suldat u regà ta ruħu għas-

sajd, huwa qatt ma raġà rabat ma dan l-ormegġ tal-iskal, lanqas meta għal sentejn u nofs (wara l-annu 1920) kellu "caique" tiegħu li kien xtara wara li hareġ minn suldat; imma sakemm kellu dik l-opra (li damet għandu xi sentejn u nofs) kien rabatha biss darba fis-sajf, qabel ma tfarrkit'u, imma mhux hdejn l-iskal, iżda wara dik ta' Tonna;

Illi minn dan jtnissel li missier l-atturi kien ilu ma jagħmel użu mill-ormegġ imsemmi żmien twil hafna; l-għaliex anki meta għamel użu minnu fis-sajf ta' ċirka l-annu 1923, u f'dik l-epoka kien rabat l-opra li kellu wara dik ta' Tonna li kienet ormegġjata mal-iskal sal-annu 1950, meta miet (ara dep. Cla. Cutajar fol. 14) għaddew sebgha u għoxrin sena, u sal-jum ta' ċitazzjoni hamsa u tletin sena — żmien suffiċjenti biex in-nuqqas tal-eżerċizzju tal-użu jista' jingħad li gie abbandunat. Bħala konferma ta' dan l-abbandun jingħad li Rocco Cutajar refa' mix-xogħol tas-sajd fl-annu 1941 (ara depożizzjoni ta' martu fol. 15), u non ostanti li kien jaf li Tonna kien qiegħed juża dak l-ormegġ ma nsistiex miegħu biex jirriżerva xi dritt tal-użu li kellu fuq dak il-marbat, jekk qatt kellu xi dritt li kien għadu haj u eżistenti. Dan il-fatt negattiv jissorregġi l-fatt tal-abbandun, l-għaliex "diligentibus jura prosunt";

Illi huwa minnu li ntqal li Tonna, meta ċirka f'nofs l-annu 1956 gie avvicinat mill-attur Giuseppe Cutajar fuq dan l-ormegġ, akkonsenta li l-atturi jiehdud; imma din il-Qorti, fuq id-depożizzjoni ta' Tonna, li jinnega dan il-fatt, u skond dak li bniedem għandu jahseb li rrisponda Tonna għar-rikjesta tal-instanti msemmi mhabba ċ-ċirkustanzi di fatto li kienu ntervjenej (bejn Tonna u Mifsud), mhix soddisfatta li kien hemm dik il-promessa;

Illi l-attur Giuseppe Cutajar mhuwiex sajjied, imma diletant (ara depożizzjoni Carmela Cutajar fol. 15 u depożizzjoni tal-istess attur Giuseppe Cutajar fol. 68). Lanqas l-atturi Toni Cutajar, Xandru Mallia, Mikiel Camilleri, u Geraldus Magri ma huma sajjieda (ara depożizzjoni Francesco Cutajar fol. 116). Carmelo Camilleri huwa sajjied (ara depożizzjoni tiegħu fol. 89), imma minn dejjem jorbot

ma' marbat ieħor ta' hadd ieħor. Mikiel Caruana kien sajjied sal-annu 1939, imma l-lum ma għadux (ara depożizzjoni tiegħu fol. 88). Imma l-konvenuti huma kollha sajjieda;

Ikkunsidrat;

Ilil kwindi, anki minn dan l-aspett, it-talba attriċi mhix ta' min jilqagħha bil-favur;

Illi l-konvenuti ppruvaw li l-persuni li minnhom għandhom kawża, taħt l-aspett imsemmi subordinatament sottomess, kellhom anki l-eżerċizzju ta' dak il-marbat, li huma qegħdin igawdu bil-mod li ntqal u bl-intelligenza fuq imsemmija;

Għalhekk;

Prevjja, jekk hemm bżonn, li tiddikjara li ma hemmx lok tal-kjamata in kawża tal-persuni msemmija fin-nota tal-eċċezzjoni tal-konvenuti, taqta' u tiddeċidi billi tiċhad it-talba attriċi; bl-ispejjeż kollha għall-atturi.

---